

இன்றைய செய்தி நாளைய வரலாறு



முரசொலி

நிறுவனர் : கலைஞர் மு. கருணாநிதி

வியாழக்கிழமை 05-09-2024



தகுதிப்படுத்தும் முதலமைச்சர்

LDIநிலப் பாடத் திட்டத்தைப் பற்றி கவலை தெரிவித்திருந்த ஆளுநர் ரவி, 'போட்டிகள் நிறைந்த உலகத்துக்கு தகுதியான அளவில் பாடத்திட்டம் இல்லை' என்று சொல்லி இருந்தார். தமிழ்நாடு முதலமைச்சர் மாண்புமிகு மு.க.ஸ்டாலின் அவர்களின் ஒவ்வொரு திட்டமும் தமிழ்நாட்டு மாணவ, மாணவியரையும் இளைஞர்களையும் தகுதிப்படுத்துவதாக அமைந்துள்ளது என்பதை அறியத் தவறிவிட்டார் ஆளுநர்.

2030ஆம் ஆண்டிற்குள் ஒரு டிரில்லியன் அமெரிக்க டாலர் பொருளாதாரம் கொண்ட மாநிலமாக தமிழ்நாடு வளர்ச்சி அடையவேண்டும் என்று முதலமைச்சர் அவர்கள் அறிவித்துள்ளார்கள். இது மிகப்பெரிய துணிச்சலான அறிவிப்பு ஆகும். இதற்கான மனித வளமும், மனித ஆற்றலும் தமிழ்நாட்டில் இருப்பதால்தான் முதலமைச்சர் அவர்கள் இத்தகைய அறிவிப்பைச் செய்துள்ளார்கள்.

தமிழ்நாட்டை, திறன்மிகு சமுதாயமாக உருவாக்க வேண்டும் என்ற இலட்சியத்துடன், படிக்கும் காலத்திலேயே மாணவ/மாணவிகளுக்குத் திறன் சார்ந்த பயிற்சிகள் அளித்து, அவர்கள் வேலை பெறுவதற்கான வாய்ப்புகளை உறுதி செய்ய வேண்டும் என்ற இலட்சிய நோக்கத்துடன் "நான் முதல்வன்" என்ற கனவுத் திட்டத்தை தொடங்கி வைத்துள்ளார் முதலமைச்சர் அவர்கள். இத்திட்டத்தில் இதுவரை ஏறத்தாழ 28 இலட்சம் மாணவர்களுக்கு திறன் பயிற்சிகள் அளிக்கப்பட்டு வேலைவாய்ப்புகள் பெற்று வருகின்றன.

புதுமைப் பெண் என்பது புதுமையான திட்டம் ஆகும். இத்திட்டத்தின் மூலம் 3 இலட்சத்து 28 ஆயிரம் மாணவிகள் மாதம்தோறும் ஆயிரம் ரூபாய் பெறுகிறார்கள். இத்திட்டத்தினால் உயர்கல்வியில் முதலாமாண்டு சேரும் மாணவிகளின் எண்ணிக்கை 34 சதவீதம் அதிகரித்துள்ளது. இளம் வயது திருமணங்கள் குறைந்துள்ளன. இடைநிற்றல் குறைந்துள்ளது. மாணவியரின் சமூகப் பங்களிப்பு அதிகமாகி உள்ளது. பெண் சக்தி மேல் படருள்ளது. இதே போல் 'தமிழ்ப் புதல்வன்' திட்டம் மாணவர்களுக்கு அறிமுகம் செய்யப்பட்டு அதிலும் 3 லட்சத்துக்கும் மேற்பட்ட மாணவர்கள் பலன் பெற்று வருகிறார்கள்.

இந்தியாவில் மட்டுமல்ல; தெற்காசியாவில் முன்னணி மாநிலமாக தமிழ்நாட்டை உயர்த்தும் முயற்சிகளில் மாண்புமிகு முதலமைச்சர் அவர்கள் இறங்கி இருக்கிறார்கள். இந்தியாவின் மொத்த உள்நாட்டு உற்பத்தியில் 9.19 சதவீத பங்களிப்புடன் தமிழ்நாடு, இந்தியாவிலேயே இரண்டாவது பெரிய பொருளாதார மாநிலம் என்ற நிலையை தக்க வைத்துக் கொண்டுள்ளது. இந்தியாவிலேயே வேறு எந்த மாநிலத்தையும் விட தொழிற்சாலைகளில் பணிபுரியும் பெண்களின் எண்ணிக்கை தமிழ்நாட்டில்தான் அதிகமாக இருக்கிறது. அதாவது 42 சதவீதம் என்ற அளவில் உள்ளது. தமிழ்நாட்டில் 39 ஆயிரத்திற்கும் மேற்பட்ட தொழிற்சாலைகள் இருக்கின்றன. இதனால் உற்பத்தியும் அதிகம் செய்யப்படுகிறது. வேலை வாய்ப்பும் அதிகம் உருவாக்கப்படுகிறது.இந்நிறுவனங்களில் பணியாற்றத் தகுதி படைத்த பணியாளர்களாக தமிழ்நாட்டு இளைஞர்கள் செழுமைப் படுத்தப்பட்டு வருகிறார்கள்.

தைவான் நாட்டைச் சார்ந்த ஃபாக்ஸ்கான் நிறுவனம், உலகிலேயே மிகப்பெரிய மின்னணுவியல் உற்பத்தியாளர். உலகளவில் புகழ்பெற்ற ஆப்பிள் நிறுவனத்தின் ஐபோன்களுக்கான உதிரி பாகங்களை தொகுத்து வழங்கும் நிறுவனம் அது. சமீபத்தில் அவர்களது இரண்டு உற்பத்தி பிரிவுகளை மாண்புமிகு முதலமைச்சர் அவர்கள் தொடங்கி வைத்தார்கள் என்பது அதன் சிறப்பு ஆகும். இந்த திட்டத்தில் 41 ஆயிரம் பணியாளர்கள் பணியாற்றுகிறார்கள் என்றால் அதில் 35 ஆயிரம் பேர் பெண்கள். தமிழ்நாட்டில் 39 ஆயிரத்திற்கும் மேற்பட்ட தொழிற்சாலைகள் இருக்கின்றன. இதனால் உற்பத்தியும் அதிகம் செய்யப்படுகிறது. வேலைவாய்ப்பும் அதிகம் உருவாக்கப்படுகிறது.

* முதலீடுகளை ஈர்ப்பதற்காக ஐக்கிய அரபு எமிரேட்ஸ், சிங்கப்பூர், ஜப்பான் மற்றும் ஸ்பெயின் ஆகிய நாடுகளுக்கு மேற்கொண்ட பயணத்தின் போது 18,521 நபர்களுக்கு வேலைவாய்ப்பு அளிக்கக்கூடிய வகையில் ரூ.10,882 கோடி மதிப்பிலான 17 புரிந்துணர்வு ஒப்பந்தங்கள் கையொப்பமிடப்பட்டன.

* உலக முதலீட்டாளர்கள் மாநாட்டிற்கு முன்பும், அம்மாநாட்டிற்கு பின்னரும் நடைபெற்ற பல்வேறு முதலீட்டு மாநாடுகள் மற்றும் பிற நிகழ்வுகளின் போது 4,16,001 நபர்களுக்கு வேலைவாய்ப்பு அளிக்கக்கூடிய வகையில் ரூ.3,24,031 கோடி மதிப்பிலான 224 புரிந்துணர்வு ஒப்பந்தங்கள் மேற்கொள்ளப்பட்டன.

* கடந்த ஜனவரி மாதம் நடைபெற்ற உலக முதலீட்டாளர்கள் மாநாட்டின் போது 14,54,712 நபர்களுக்கு நேரடி வேலைவாய்ப்பு அளிக்கக்கூடிய வகையில் ரூ.6,64,180 கோடி மதிப்பிலான 631 புரிந்துணர்வு ஒப்பந்தங்கள் கையொப்பமிடப்பட்டன.

மொத்தமாகச் சொல்வதாக இருந்தால் கடந்த மூன்றாண்டு காலத்தில் 18,89,234 நபர்களுக்கு வேலைவாய்ப்பு அளிக்கக்கூடிய வகையில் ரூ.9,99,093 கோடி மதிப்பிலான 872 புரிந்துணர்வு ஒப்பந்தங்கள் மேற்கொள்ளப்பட்டுள்ளன. அவற்றில் 4,16,717 நபர்களுக்கு வேலைவாய்ப்பு அளிக்கும் வகையில் ரூ.1,47,460 கோடி மதிப்பிலான 234 திட்டங்கள் உற்பத்தி மேற்கொண்டு (Commenced production) வருகின்றன.

6,13,744 நபர்களுக்கு வேலைவாய்ப்பு அளிக்கக்கூடிய வகையில் ரூ.2,83,665 கோடி மதிப்பிலான 301 திட்டங்கள் அமைப்பதற்கான கட்டுமானப் பணிகள் பல்வேறு முன்னேற்ற நிலைகளில் (Various stages of construction) உள்ளன. இவற்றை அறிவாரா ஆளுநர்? இதை பாராட்டி இருக்கிறாரா ஆளுநர்? அல்லது இப்படி ஏதாவது ஒரு நிறுவனத்தை தமிழ்நாட்டுக்குக் கொண்டு வர முயன்றுள்ளாரா ஆளுநர்?

“கல்வி கற்க எதுவும் தடையாக இருக்கக் கூடாது. அனைவரும் உயர் கல்வியை அடைய வேண்டும். தடங்கள் ஏற்படுமானால் அதை உடைத்து மாணவ சமுதாயம் வெற்றி வற வேண்டும்.” என்று சொல்லி அனைவரையும் தகுதிப்படுத்தி வருகிறார் முதலமைச்சர். தகுதிப்படுத்தப்பட இளைஞர்களுக்கு வேலை தரக்கூடிய நிறுவனங்களை மாநிலத்தில் உருவாக்கி வருகிறார் முதலமைச்சர் அவர்கள். இப்படி சங்கிலித் தொடர் போன்ற சாதனைகளைச் செய்து வரும் தி.மு.க. அரசை பாராட்டாவிட்டாலும், தூற்றாமல் இருக்கலாம் மாட்சிமை தாங்கிய ஆளுநர்!

●●

சிகாகோ நகரில்

முதல்வர் மு.க.ஸ்டாலின் மிதிவண்டிப் பயணம்!

சமூக வலைதளத்தில் பகிர்வு!



சிகாகோ.செப்.5-
சிகாகோ நகரில் மாலை மிதிவண்டிப் பயணம் மேற்கொண்ட முதலமைச்சர் மு.க. ஸ்டாலின் அவர்கள் அதுகுறித்த காணொலியைச் சமூக வலைத்தளங்களில் பகிர்ந்திருந்தார்.
அதைப் பகிர்ந்த மக்களவை எதிர்க்கட்சித் தலைவர் ராகுல் காந்தி அவர்கள், "சிகோதரரே! நாம் எப்போது சென்னையில் ஒன்றாக இப்படி சைக்கிள் பயணம் செய்யப் போகிறோம்?" எனக் கேட்டுப் பதிவிட்டிருந்தார். அதற்குப் பதிலளித்த முதலமைச்சர் அவர்கள்,

"அன்புச் சகோதரர் ராகுல் காந்தி அவர்களே, தங்களுக்கு எப்போது நேரம் கிடைத்தாலும் அப்போது நாம் ஒன்றாகச் சென்னையில் பயணிப்போம்! நான் இன்னமும் தங்களுக்கு என் தரப்பில் இருந்து இனிப்புகள் வழங்க வேண்டியுள்ளது. எனவே, மிதிவண்டிப் பயணம் முடிந்ததும் எனது இல்லத்தில் இனிப்புடன் கூடிய அறுசுவை தென்னிந்திய உணவை உண்டு மகிழ்ந்திடுவோம்" எனத் தனது சமூக வலைத்தளப் பக்கங்களில் பதிவிட்டுள்ளார்.

அரியானா மாநில சட்டப்பேரவைத் தேர்தலில் போட்டியிடவுள்ளதாக தகவல்!

ராகுல்காந்தியுடன் வினேஷ் போகத், பஜ்ரங் புனியா நேரில் சந்திப்பு!

மல்யுத்த வீரர்கள் சந்திப்பால் அரியானா மாநில அரசியலில் பரபரப்பு!

சண்டிகர், செப்.5-
அரியானா மாநில சட்டப்பேரவை தேர்தலில் மல்யுத்த வீரர்களை வினேஷ் போகத், பஜ்ரங் புனியா ஆகியோரை காங்கிரஸ் வேட்பாளர்களாக அறிவிக்க பரிசீலனை நடைபெற்று வரும் நிலையில், இருவரும் ராகுல்காந்தியை நேற்று நேரில் சந்தித்தனர்.

வீரங்களைகளுக்கு பாஸியல் தொல்லை அளித்ததாக முன்னாள் மல்யுத்த சம்மேளன தலைவர் பிரிஜ் பூஷ்னுக்கு எதிராக சக வீரர், வீராங்கனைகளுடன் இணைந்து டெல்லியில் போராட்டத்தில் ஈடுபட்டு, பல்வேறு அடக்கு முறைகளுக்கு ஆளானவர் பிரபல மல்யுத்த வீராங்

கனை வினேஷ் போகத் மேலும், அண்மையில் நடைபெற்ற ஒலிம்பிக் கில் அவர் பல்வேறு இன்ஸ்களுக்கு ஆளானார். ஒன்றிய அரசு அவரை வேண்டுமென்றே பழி வாங்குவதாக பல்வேறு தரப்பினர் குற்றம்சாட்டி வருகின்றனர். இந்நிலையில், அரியானா மாநில சட்டப்பேரவை தேர்த

லில் மல்யுத்த வீராங்கனை வினேஷ் போகத் தையும், பஜ்ரங் புனியா வையும் போட்டியிட வைக்க காங்கிரஸ் கட்சி தீவிர ஆலோசனை நடத்தி வருகிறது. இருவரையும் வேட்பாளர்களாக அறிவிப்பது குறித்து முக்கிய முடிவு எடுக்கப்படவுள்

வெளியாகும் என தெரிகிறது. இந்நிலையில், இருவரும் காங்கிரஸ் முன்னணி தலைவர் ராகுல்காந்தியை நேரில் சந்தித்து பேசினார். அப்போது, அவர்களிடம் வேட்பாளர்களாக அறிவிப்பது குறித்து முறையாக தகவல் தெரிவிக்கப்பட்டதாக தெரிகிறது.

153 -வது பிறந்த நாள்: இன்று

வ.உ.சி. சிதம்பரனார் சிலைக்கு மாலை!

அமைச்சர்கள் அணிவிக்கின்றனர்!

சென்னை, செப். 5 -
கப்பலோட்டிய தமிழர் வ.உ.சிதம்பரனார் அவர்களின் 153வது பிறந்த நாளை முன்னிட்டு, தமிழ்நாடு அரசின் சார்பில், அமைச்சர் பெருமக்கள், இன்று 5.9.2024 அன்று காலை 9.00 மணியளவில் சென்னை, கிஷ்டி, காந்தி மண்டப வளாகத்தில் அமைந்துள்ள அன்னாரது திருவுருவச் சிலைக்கு மாலை அணிவித்து மலர் தூவி மரியாதை செலுத்துகின்றனர்.

செக்கிழுத்த தியாகச் செம்மல் கப்பலோட்டிய தமிழன் வ.உ.சிதம்பரனார் அவர்கள், தூத்துக்குடி மாவட்டம், ஒட்டப்பிடாரத்தில் உலகநாதன் பின்னை பரமாயி அம்மையார் தம்பதியருக்கு 5.9.1872 அன்று மகனாகப் பிறந்தார். ஒட்டப்பிடாரத்தில் அடிப்படைக் கல்வியையும், தூத்துக்குடியில் உயர்நிலைக் கல்வியையும், சட்டக் கல்வியைத் திருச்சியிலும் பயின்ற வழக்குரைஞர் ஆனார்.

வ.உ.சிதம்பரனார் அவர்கள், சமூக சேவையிலும் அரசியல் பணியிலும் படிப்படியாகத் தம்மை ஈடுபடுத்திக் கொண்டார். தாய் நாட்டின் விடுதலைக்காகத் தமிழ்நாட்டிலிருந்து பங்கேற்ற தலைவர்களில் முதன்மையானவர் வ.உ.சிதம்பரனார். அரசியல் வாழ்க்கையில் பாலகங்காதர திலகரைத் தம் குருவாக ஏற்றுக் கொண்டு ஆங்கிலேயர்களின் ஆதிக்கத்தை அடி

இதன் காரணமாக, 1908ஆம் ஆண்டு கோவை சிறையில் அடைக்கப்பட்டு செக்கிழுக்க வைக்கப்பட்டார். தமிழ்நாட்டு மக்களால் பெரிதும் போற்றப்படும் கப்பலோட்டிய தமிழன் வ.உ.சி. பல்வேறு இன்னல்களுக்கு இடையிலும், தாய் மொழிதமிழ்மொழி மீது கொண்டிருந்த தணியாத பற்றின் காரணமாகப் பல அரிய நூல்களையும், சுயசரிதை யையும் கவிதை வடிவில் எழுதினார். தமிழ்மொழியின் வளர்ச்சிக்காக அரும்பாடுபட்டார்.

முத்தமிழறிஞர் கலைஞர் அவர்களின் ஆட்சி காலத்தில், 1975 முதல்

1976 வரை தூத்துக்குடியில் கட்டிமுடிக்கப்பட்ட 4 கப்பல் தளங்களுக்கு செக்கிழுத்த செம்மல் வ.உ.சி அவர்களின் பெயர் குட்டப்பட்டது. 1998ஆம் ஆண்டு முத்தமிழறிஞர் கலைஞர் அவர்களால் கப்பலோட்டிய தமிழன் வ.உ.சிதம்பரனார் எழுதிய 16 நூல்களும் அரசு கடைமையாக்கப்பட்டன.

தமிழ்நாடு முதலமைச்சர் மு.க.ஸ்டாலின் அவர்கள் செக்கிழுத்த செம்மல் வ.உ.சிதம்பரனார் அவர்களின் புகழுக்குப் பெருமை சேர்க்கின்ற வகையில், அன்னாரின் 150வது பிறந்த நாளில் முத்தான 14 அறிவிப்பு

களை வெளியிட்டார். அந்த அறிவிப்புகள் தமிழ்நாடு அரசின் சார்பில் சிறப்பான முறையில் செயல்படுத்தப்பட்டு வருகின்றன.

நம் தேசத்தின் விடுதலைக்காகத் தம்மையே அர்ப்பணித்தும் அயராது பாடுபட்டும், தாய் நாட்டிற்கும், தமிழகத்திற்கும் பெருமை சேர்த்து, மறைந்தும் மக்களின் மனங்களில் என்றும் நிறைந்தும் வாழ்கிற கப்பலோட்டிய தமிழன் வ.உ.சிதம்பரனாரின் பிறந்த நாளான ஆண்டுதோறும் தமிழ்நாடு அரசின் சார்பில் சிறப்பாகக் கொண்டாடப்பட்டு வருகிறது.

இந்நிகழ்ச்சியில் மேயர், நாடாளுமன்ற உறுப்பினர், துணை மேயர், உள்ளாட்சிப் பிரதிிகள் உட்பட அரசு உயர் அலுவலர்கள் பலர் கலந்து கொண்டு சிறப்பிக்கவுள்ளனர்.



அமைச்சர் அன்பில் மகேஸ் பொய்யாமொழி அவர்களை சென்னையில் உள்ள தாய்வான் நாட்டின் பொருளாதாரம் மற்றும் பண்பாட்டு மையத்தின் இயக்குனர் Dennis M.S.Tsai அவர்கள் முகாம் அலுவலகத்தில் சந்தித்து உரையாடினார். இச்சந்திப்பின்போது தாய்வான் தேசிய நாள் கொண்டாடத்திற்கான அழைப்பு விடுத்தும், தாய்வான் நாட்டில் உள்ள உயர்கல்வி வாய்ப்புகள் குறித்து எடுத்துரைத்தும், தமிழ்நாட்டு அரசுப் பள்ளி மாணவர்கள் தாய்வான் நாட்டில் உயர்கல்வி வாய்ப்புகளைப் பெறு துணை நிற்பதாகவும் Dennis M.S.Tsai உறுதியளித்தார்.